

ಬೀಡಿ ಕಾರ್ಮಿಕ ಸಹಕಾರ ಸಂಘಗಳನ್ನು ಪಿರ್ಕಾ ಮಟ್ಟದಲ್ಲಿಯೂ ಮತ್ತು ಬೀಡಿ ಕಾರ್ಮಿಕ ಸಹಕಾರ ಸಂಘಗಳ ಶೃಂಗ ಸಂಘವನ್ನು ಸ್ಥಾಪಿಸಲು ಮತ್ತು ಅವುಗಳಿಗೆ ಸೂಕ್ತ ರೀತಿಯಲ್ಲಿ ಸರ್ಕಾರಿ ನೆರವು ನೀಡುವ ಒಂದು ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ರಾಮಭಟ್.—ತಮ್ಮ ಉತ್ತರದಲ್ಲಿ ನೆರವು ನೀಡುವ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿದೆಯೆಂದು ಹೇಳಿದ್ದೀರಿ. ಇದನ್ನು ಯಾವಾಗ ಆಲೋಚನೆ ಮಾಡಿದ್ದೀರಾ ? ಇದನ್ನು ಯಾವಾಗ ಕಾರ್ಯಗತ ಮಾಡುತ್ತೀರಾ ತಿಳಿಸಬೇಕು ?

ಶ್ರೀ ಆರ್. ಎಲ್. ಜಾಲಪ್ಪ.— 1982ನೇ ಇಸವಿಯಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈ ಸಹಕಾರ ಸಂಘಗಳು ರಿಜಿಸ್ಟರ್ ಆಗಿದೆ. ಈ ವಿಚಾರದಲ್ಲಿ ಕೈಗಾರಿಕೆ ಇಲಾಖೆಯ ವರ ಜೊತೆ ಸಮಾಲೋಚನೆ ಮಾಡುತ್ತಿದ್ದೇನೆ. ಪ್ರತಿಯೊಂದು ಸಹಕಾರ ಸಂಘಕ್ಕೂ 50 ಸಾವಿರ ರೂಪಾಯಿ ಷೇರು ಧನ ಕೊಡಬೇಕೆಂದು ಯೋಚನೆ ಇದೆ. 2 ಸಾವಿರ ಜನ ಕಾರ್ಮಿಕರು ಅಲ್ಲಿ ಕೆಲಸ ಮಾಡಬೇಕು ಮತ್ತು ಪ್ರತಿದಿನ 20 ಲಕ್ಷ ಬೀಡಿಗಳನ್ನು ಉತ್ಪಾದನೆ ಮಾಡಬೇಕು. ಇವುಗಳನ್ನು ಮಾರಾಟ ಮಾಡಲಿಕ್ಕೆ ವ್ಯವಸ್ಥೆಯಾಗಬೇಕಾಗಿದೆ. ಅದಕ್ಕೆ ಬೀಡಿ ಸಹಕಾರ ಸಂಘದ ಫೆಡರೇಷನ್ ಮಾಡಬೇಕಾಗಿದೆ. ಬೀಡಿ ಸಹಕಾರ ಸಂಘದ ಫೆಡರೇಷನ್ ಮಾಡಿ ಅದರ ಮೂಲಕ ಕಚ್ಚಾ ಪದಾರ್ಥಗಳನ್ನು ಒದಗಿಸಿ, ಈ ಫೆಡರೇಷನ್ ಮೂಲಕ ಬೀಡಿ ಮಾರುವ ವ್ಯವಸ್ಥೆ ಮಾಡಬೇಕೆಂದು ಈಗಾಗಲೇ ಇಂಡಸ್ಟ್ರೀಸ್ ಡಿಪಾರ್ಟ್‌ಮೆಂಟ್ ಜೊತೆ ವ್ಯವಹಾರ ನಡೆಸುತ್ತಿದ್ದೇವೆ. ಮೂರುನಾಲ್ಕು ತಿಂಗಳುಗಳಲ್ಲಿ ಯಾವುದಾದರೂ ಒಂದು ಫೈನಲ್ ಮಟ್ಟಕ್ಕೆ ತರಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ರಾಮಭಟ್.— ದೊಡ್ಡ ದೊಡ್ಡ ಬೀಡಿ ಫ್ಯಾಕ್ಟರಿಗಳ ಮಾಲೀಕರು ಸರ್ಕಾರದ ಮೇಲೆ ಒತ್ತಡ ತಂದು ಸಹಕಾರ ಸಂಘಗಳು ಸ್ಥಾಪನೆಯಾಗುವಂತಿದ್ದು ನಿಧಾನವಾಗುತ್ತಿದೆಯೆಂದು ತಿಳಿದು ಬಂದಿದೆ, ಇದು ನಿಜವೇ ?

ಶ್ರೀ ಆರ್. ಎಲ್. ಜಾಲಪ್ಪ.— ಅದು ಸತ್ಯಕ್ಕೆ ದೂರವಾದ ಸಂಗತಿ. ಬೀಡಿ ಮಾಲೀಕರು ನನಗೆ ಗೊತ್ತಿಲ್ಲ. ನಾನು ಕಳೆದ ತಿಂಗಳು ದಕ್ಷಿಣ ಕನ್ನಡ ಜಿಲ್ಲೆಗೆ ಹೋದಾಗ ಮೊಟ್ಟಮೊದಲನೆಯ ದಾಗಿ ಈ ವ್ಯವಸ್ಥೆ ಗೊತ್ತಾಯಿತು. ಅಲ್ಲಿಂದ ಬಂದನಂತರ ಬೀಡಿ ಕಾರ್ಮಿಕರಲ್ಲಿ ಪರಿಣಿತರಾದ ಅಜೀಜ್ ಸೇಟ್ ಅವರಿಂದಲೂ ಸಲಹೆ ಪಡೆದುಕೊಂಡಿದ್ದೇನೆ. ಕೈಗಾರಿಕೆಯ ಇಲಾಖೆಯವರ ಜೊತೆ ಸಂಪರ್ಕ ಮಾಡಿ, ಮೂರುನಾಲ್ಕು ತಿಂಗಳುಗಳಲ್ಲಿ ಯಾವುದಾದರೂ ಒಂದು ರೀತಿ ಫೈನಲ್ ಮಾಡುತ್ತೇನೆ ಎಂದು ಈ ಸದನದಲ್ಲಿ ಭರವಸೆ ಕೊಡುತ್ತೇನೆ.

ಬಬ್ಬ ಮಾನ್ಯ ಸದಸ್ಯರು.— ಎಷ್ಟು ಜನ ಬೀಡಿ ಕಾರ್ಮಿಕರು ಇದ್ದಾರೆ ? ಎಷ್ಟು ಜನ ಸಹಕಾರ ಸಂಘಗಳಲ್ಲಿ ಸದಸ್ಯರಾಗಿದ್ದಾರೆ ? ಬೇರೆಯವರನ್ನು ಸಹಕಾರ ಸಂಘಕ್ಕೆ ಸದಸ್ಯರನ್ನಾಗಿ ಮಾಡಿ ಕೊಳ್ಳುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.— 21 ಸಹಕಾರ ಸಂಘಗಳನ್ನು ಮಾಡಿದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಜನ ಬೀಡಿ ಕಾರ್ಮಿಕರು ಇದ್ದಾರೆಂಬ ಬಗ್ಗೆ ನನ್ನಲ್ಲಿ ಅಂಕಿಅಂಶಗಳು ಇಲ್ಲ. ಈಗ ಇರತಕ್ಕ 21 ಸಹಕಾರ ಸಂಘಗಳಲ್ಲಿ ಸದಸ್ಯರಾಗಿರತಕ್ಕವರು 220 ಜನ ಸದಸ್ಯರಾಗಿ ಸಂಘಗಳನ್ನು ರಿಜಿಸ್ಟರ್ ಮಾಡಿಸಿದ್ದಾರೆ.

ಬಬ್ಬ ಮಾನ್ಯ ಸದಸ್ಯರು.— ಕೆಲವು ಸಹಕಾರ ಸಂಘಗಳಲ್ಲಿ ಷೇರ್‌ಕಾಪಿಟಲ್ ಇಲ್ಲ.

MR. SPEAKER.— It is too general a question

ಶ್ರೀ ಕೆ. ರಾಮಭಟ್.— ನಾಲ್ಕು ಸಂಘಗಳಿಗೆ ಷೇರು ಸಾಲ ಕೊಟ್ಟಿರುವುದಾಗಿ ತಮ್ಮ ಉತ್ತರದಲ್ಲಿ ತಿಳಿಸಿದ್ದೀರಿ. ನಾಲ್ಕು ಸಂಘಗಳಿಗೆ ಸೀಮಿತಗೊಳಿಸಲಿಕ್ಕೆ ಕಾರಣ ಏನು ? ಬಾಕಿ ಸಂಘಗಳು ಎಲಿಜಬಲ್ ಆಗಿದ್ದರೂ ಕೊಡದೇ ಇರುವಂಥ ಸಂದರ್ಭ ಉಂಟೇ ?

ಶ್ರೀ ಆರ್. ಎಲ್. ಜಾಲಪ್ಪ.— ಈಗ ನಾಲ್ಕು ಸಂಘಗಳಿಗೆ ಷೇರು ಕೊಟ್ಟಿದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಇಲ್ಲ. ಬೀಡಿ ಸಹಕಾರ ಸಂಘಗಳು ಸ್ಥಾಪನೆಯಾದ ಮೇಲೆ ಹಾಗೆ ಇವೆ. ಅದಕ್ಕೆ ಜಾಲನೆ ಕೊಟ್ಟಿದೆ. ಈಗ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಪಿ. ರಾಮಚಂದ್ರರಾವ್.— ಕೇರಳದಲ್ಲಿ ಬೀಡಿ ಕೈಗಾರಿಕೆಗೆ ಸಂಬಂಧಪಟ್ಟಂತೆ ಒಂದು ಸೊಸೈಟಿ ಇದೆ. ಅದು ಬಹಳ ಕಷ್ಟದಲ್ಲಿರುವುದರಿಂದ, ಎಲ್ಲ ಯೂನಿಯನ್‌ಗಳ ಸಹಕಾರದ ಮೇಲೆ ಅದು ನಡೆಯುತ್ತಿದೆ. ಅದೇ ರೀತಿ ಇಲ್ಲೂ ಕೂಡ. . .

ಶ್ರೀ ಆರ್. ಎಲ್. ಜಾಲಪ್ಪ.— ಈಗ ಅದರ ವಿಚಾರ ಬೇಡ.

ಬಳ್ಳಾರಿಯಲ್ಲಿ ನಗರಾಭಿವೃದ್ಧಿ ಮಂಡಲಿಯವರು ರಚಿಸಿದ ಬಡಾವಣೆಗಳು

ಪ್ರಶ್ನೆ. 24(16) ಶ್ರೀ ಎಂ. ರಾಮಪ್ಪ (ಬಳ್ಳಾರಿ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) 1981 ರಿಂದ 1983 ರವರೆಗೆ ಬಳ್ಳಾರಿ ಸಿಟಿಯಲ್ಲಿ ಎಷ್ಟು ವಸತಿ ಬಡಾವಣೆಗಳನ್ನು

ಮಂಜೂರು ಮಾಡಿರುತ್ತಾರೆ. (ಅಭಿವೃದ್ಧಿ ಮಂಡಲಿ ಬಳ್ಳಾರಿ ವಲಯದ ಮತ್ತು ಜಮೀನುಗಳನ್ನು ಕಾನೂನಿನ ಪ್ರಕಾರ ಸ್ವಾಧೀನಪಡಿಸಿಕೊಂಡಿದ್ದೀರಾ)

ಅ) ಬಡಾವಣೆಗಳನ್ನು ಮಾಡಿದ್ದರೆ ಅವುಗಳನ್ನು ನಗರ ಯೋಜನಾ ಪ್ರಾಧಿಕಾರದ ಅನುಮತಿ ಪಡೆದಿದ್ದು ಯಾವಾಗ ?

ಇ) ಹಾಗಿದ್ದರೆ ಎಷ್ಟು ಸೈಟುಗಳನ್ನು ಮಾಡಿರುತ್ತೆ ಮತ್ತು ಮೇಲೆ ತಿಳಿಸಿರುವ ವರ್ಷಗಳಲ್ಲಿ ಎಷ್ಟು ಸೈಟುಗಳನ್ನು ಹಂಚಿರುತ್ತದೆ.

ಈ) ಹಾಗಿದ್ದರೆ ಕಾನೂನಿನ ಪ್ರಕಾರ ಹಂಚಿರುವುದು ?

ಉ) ಹಾಗಿದ್ದರೆ ಸಂಬಂಧಪಟ್ಟವರಿಂದ ತಪಾಸಣೆ ಕಾರ್ಯವನ್ನು ಮೇಲೆ ತಿಳಿಸಿರುವ ವರ್ಷಗಳಲ್ಲಿ ಮಾಡಿರುತ್ತದೆಯೇ ?

ಊ) ಹಾಗಿದ್ದರೆ ತಪಾಸಣೆಯ ವರದಿ ಏನು ಮತ್ತು ಇವುಗಳ ಬಗ್ಗೆ ಸರ್ಕಾರದಿಂದ ಕ್ರಮ ತೆಗೆದುಕೊಳ್ಳುವ ಉದ್ದೇಶವೇನು ?

ಉತ್ತರ. ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

ಅ) 1981 ಇಲ್ಲ. 1982 4. 1983 ಇಲ್ಲ.

ಆ) ಹೌದು

ಬಡಾವಣೆಯ ಹೆಸರು

ವಿಜಯನಗರ ಸ್ಟೀಲ್ ಪ್ಲಾಂಟ್ ಪ್ರಾಧಿಕಾರ ಹೊಸಪೇಟೆಯಿಂದ ಮಂಜೂರಾತಿ ಪಡೆದ ದಿನಾಂಕ.

- | | |
|-----------------------|-------------------------------------------------------------------|
| 1. ಬೀಚಿನಗರ | 25-9-80 |
| 2. ಸಂಜಯಗಾಂಧಿ ನಗರ | 12-1-82 |
| 3. ಮಲ್ಲೇಶ್ವರ ನಗರ | 24-11-82 |
| 4. ಮೇದರ ಕ್ಯಾತಯ್ಯ ನಗರ— | ಇನ್ನು ಕ್ರಮ ತೆಗೆದುಕೊಳ್ಳದೆ ವಿ.ನ.ಎಸ್.ವಿ.ವಿ. ಹೊಸಪೇಟೆರವರಲ್ಲಿ ಇರುತ್ತದೆ. |

ಇ) ಒಟ್ಟು ಸೈಟುಗಳನ್ನು ಮಾಡಿರುವುದು.

ಒಟ್ಟು ಸೈಟುಗಳನ್ನು ಹಂಚಿರುವುದು.

1981 — ಇಲ್ಲ
1982 — 720
1983 — ಇಲ್ಲ

ಇಲ್ಲ
474
ಇಲ್ಲ

ಈ) ಕೆಲವು ಸಂದರ್ಭಗಳಲ್ಲಿ ಕಾನೂನು ಉಲ್ಲಂಘನೆಯಾಗಿರುವುದು ಬೆಳಕಿಗೆ ಬಂದಿರುತ್ತೆ.

ಉ) ರಾಜ್ಯ ಲೆಕ್ಕಪತ್ರ ಇಲಾಖೆಯಿಂದ ದಿನಾಂಕ 1-4-81 ರಿಂದ 31-3-82ರ ವರೆಗೆ ತಪಾಸಣೆಯನ್ನು ಸಹಾಯಕ ನಿಯಂತ್ರಕರು. ಎಚ್.ಬಿ.ಎ. ಸ್ಪೆಷಲ್ ಅಧಿಕಾರಿಯವರಿಂದ 1982ರ ಸೆಪ್ಟೆಂಬರ್ ನಲ್ಲಿ ಲೆಕ್ಕ ನಿಯಂತ್ರಕಾಧಿಕಾರಿಯವರಿಂದ ತಪಾಸಣೆ ಮಾಡಿರುತ್ತದೆ.

ಊ) 58,779.06 ರೂಪಾಯಿಯಷ್ಟು ಹಣ ಆಕ್ಷೇಪಣೆಯಾಗಿರುತ್ತದೆ ಮತ್ತು 1028.99 ರೂ. ಹಣವನ್ನು ಸಂಬಂಧಪಟ್ಟವರಿಂದ ವಸೂಲಿ ಮಾಡುವಂತೆ ಆದೇಶಿಸಿರುತ್ತಾರೆ.

ಮಂಡಲಿಯು ಸಭೆ ಸೇರಿ ತಪಾಸಣೆಯ ವರದಿಯನ್ನು ಪರಿಶೀಲಿಸಿ ಕರ್ನಾಟಕ ಅಭಿವೃದ್ಧಿ ಮಂಡಲಿ ಕಾಯಿದೆ 50ರ ಪ್ರಕಾರ ಮತ್ತು ತಪಾಸಣೆಯ ವರದಿಯನ್ನು ನಿಯಂತ್ರಕರಿಂದ ರಾಜ್ಯ ಲೆಕ್ಕಪತ್ರ ಇಲಾಖೆಯಿಂದ ತರಿಸಿಕೊಂಡು ಸೂಕ್ತ ಕ್ರಮ ತೆಗೆದುಕೊಳ್ಳುವುದು.

ಶ್ರೀ ಎಂ. ರಾಮಪ್ಪ.— ಒಂದು ಕಂಬೈನ್ ಫ್ಯಾಮಿಲಿಗೆ ಅಂದರೆ ಒಂದೇ ಅವಿಭಾಜ್ಯ ಕುಟುಂಬಕ್ಕೆ ಎಷ್ಟು ಸೈಟುಗಳನ್ನು ಕೊಡಬೇಕೆಂದು ನಿಮ್ಮ ಕಾಯಿದೆಯಲ್ಲಿದೆ ? ಅಂದರೆ ಒಂದೇ ಕುಟುಂಬದವರಿಗೆ 2-3 ಸೈಟುಗಳನ್ನು ಕೊಡುವುದಾಗಲಿ, ಅದನ್ನು 2-3 ಜನರಿಗೆ ಮಾರಾಟ ಮಾಡುವುದಾಗಲಿ ಮಾಡಬಹುದೆ ? ಅದೂ ಒಬ್ಬ ವ್ಯಕ್ತಿ ಆ ಪ್ರಾಧಿಕಾರದ ಛೇರ್ಮನ್ ಆಗಿರುವ ಸಂದರ್ಭದಲ್ಲಿ...

ಶ್ರೀ ಎಂ. ಚಂದ್ರಶೇಖರ್.— ಅದು ನನ್ನ ಗಮನಕ್ಕೆ ಬಂದಿಲ್ಲ. ಆದರೆ ಸಂಜಯಗಾಂಧಿ ನಗರದಲ್ಲಿ ಒಬ್ಬರಿಗೆ ಸೈಟು ಕೊಟ್ಟು ಅದನ್ನು ಬೇರೆಬೇರರಿಗೆ ಮಾರಾಟಮಾಡಲು, ಅನಂತರ ಬಸವರಾಜು ಎನ್ನುವವರಿಗೆ ಮಾರಾಟವಾಗಿ ಅನಂತರ ಶಿವಲಿಂಗಪ್ಪ ಎನ್ನುವವರಿಗೆ ಅದನ್ನು ಕೊಟ್ಟಿದ್ದಾರೆ.

ಶ್ರೀ ಎಂ. ರಾಮಪ್ಪ.— ಬಳ್ಳಾರಿಯಲ್ಲಿ ಒಂದೇ ಕುಟುಂಬದಲ್ಲಿ ಅಣ್ಣ ತಂಗಿಯರಿಗೆ ವಿರಡು ಸೈಟುಗಳನ್ನು ಕೊಟ್ಟಿದ್ದಾರೆ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಎಂ. ಚಂದ್ರಶೇಖರ್.— ಒಂದೇ ಕುಟುಂಬ ಎಂದರೆ ತಂದೆ, ತಾಯಿ, ಅಣ್ಣ, ತಮ್ಮ, ಮದುವೆಯಾಗದಿರುವ ಹೆಣ್ಣು ಮಕ್ಕಳು ಎಲ್ಲಾ ಒಟ್ಟಿಗೆ ಇದ್ದರೆ ಅದಕ್ಕೆ ಒಂದೇ ಕುಟುಂಬ ಎನ್ನುವ ಅರ್ಥ ಇದೆ. ನೀವು ಯಾವುದಾದರೂ ಒಂದು ನಿರ್ದಿಷ್ಟ ಪ್ರಕರಣ ಇದ್ದರೆ, ಅದನ್ನು ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ಪರಿಶೀಲಿಸುತ್ತೇವೆ.

ಶ್ರೀ ಎಂ. ರಾಮಪ್ಪ.— ಇಂಥ ಪ್ರಕರಣಗಳನ್ನು ಮಾಡಿದ ಅಧಿಕಾರಿಗಳ ಹೆಸರುಗಳನ್ನಾದರೂ

ಹೇಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.— ಹಿಂದೆ ಆ ಕಾಲದಲ್ಲಿ ಏನೇನು ನಡೆದಿದೆ ಎಂಬುದನ್ನು ಬೇಕಾದರೆ ಸ್ವಲ್ಪ ಹೇಳಬಹುದು. ಆದರೆ ಯಾವ ಅಧಿಕಾರಿಯ ಕಾಲದಲ್ಲಿ ಇದು ನಡೆದಿದೆ ಎಂದು ಅವರ ಹೆಸರುಗಳನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ, ಆ ಕಾಲದಲ್ಲಿ ಮಾಜಿ ಅಧ್ಯಕ್ಷರಿಂದ ಇಂಥ ಪ್ರಕರಣ ಆಗಿರಬಹುದು, ಅಥವಾ ಅಲ್ಲಿನ ಸಿಬ್ಬಂದಿ ವರ್ಗದವರಿಂದ ಆಗಿರಬಹುದು. ಆದರೆ ಈಗ ಆ ಹೆಸರುಗಳನ್ನೆಲ್ಲಾ ಇಲ್ಲಿ ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಎಂ. ರಾವ್ ಪ್ಪ.— ಅವರ ಹೆಸರುಗಳನ್ನು ಹೇಳುವುದಕ್ಕೆ ಏಕೆ ಸಾಧ್ಯವಿಲ್ಲ.

ಶ್ರೀ ಎಂ. ಚಂದ್ರಶೇಖರ್.— ಆ ಕಾಲದಲ್ಲಿ 4-5 ಜನ ಅಧಿಕಾರಿಗಳಿದ್ದರು. ಅವರುಗಳು ಎಂದರೆ 1) ಶರ್ನಾ 2) ಸುಂದರನಾಯ್ಡು 3) ಕೃಷ್ಣಕುಮಾರ 4) ಪೊನ್ನಪ್ಪ 5) ನಾಗನ್ಗಾಡ 6) ಗೋಕುಲರಾಂ.....

ಶ್ರೀ ಎಂ. ರಾಮಪ್ಪ.— ಯಾವ ಅಧ್ಯಕ್ಷರ ಕಾಲದಲ್ಲಿ ಎಂಬುದನ್ನು ದರೂ ಹೇಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.— ಪ್ರತ್ಯೇಕ ಪ್ರಶ್ನೆಯನ್ನು ಕೇಳಿದರೆ ಉತ್ತರವನ್ನು ಒದಗಿಸುತ್ತೇನೆ. ಈಗ ನನ್ನ ಹತ್ತಿರ ಇದಕ್ಕೆ ಸಂಬಂಧಪಟ್ಟ ಮಾಹಿತಿ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಸ್ವಾಮಿ, ಇಲ್ಲಿ ಅಧಿಕಾರ ದರುಪಯೋಗ ಆಗಿದೆ. ಒಂದೇ ವಸೆಯವರಿಗೆ 3-4 ಜನರಿಗೆ ಸ್ಥಳಗಳನ್ನು ಕೊಟ್ಟಿದ್ದಾರೆ, ಎಂಬುದನ್ನೂ ತಾವು ಒಪ್ಪಿಕೊಳ್ಳುತ್ತಿದ್ದೀರಿ, ಮತ್ತು ಈ ದಿನದಲ್ಲಿ ಹಣನ ವಸೂಲಾತಿ ಕೂಡ ಆಗಿದೆ ಎನ್ನುವ ವಿಷಯವನ್ನೂ ಇಲ್ಲಿ ಹೇಳಿದ್ದೀರಿ. ನಮ್ಮ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ಕೂಡ ಇಂಥ ಪ್ರಕರಣಗಳು ನಡೆದಿರುವುದು ತಮ್ಮ ಗಮನಕ್ಕೆ ಬಂದಾಗ ತಕ್ಷಣವೇ ಅದರ ಬಗ್ಗೆ ಕ್ರಮತೆಗೆದುಕೊಂಡು ಅಂಥಾದ್ದನ್ನು ರದ್ದು ಮಾಡುವ ಪ್ರಯತ್ನ ಮಾಡಿದ್ದೀರಿ. ಇಲ್ಲಿ ಕಾನೂನು ಬಾಹಿರವಾಗಿ ಅವ್ಯವಹಾರಗಳು ನಡೆದಿರುವುದರ ವಿರುದ್ಧ ಯಾವ ರೀತಿ ಕ್ರಮ ತೆಗೆದುಕೊಂಡಿರೋ ಅದೇ ರೀತಿ ನಮ್ಮ ರಾಜ್ಯದಲ್ಲಿರುವ ಯಾವುದೇ ಪ್ರಾಧಿಕಾರದ ಲ್ಲಾಗಲಿ, ಅಂದರೆ ಬಳ್ಳಾರಿ ಅಭಿವೃದ್ಧಿ ಪ್ರಾಧಿಕಾರ ಇರಬಹುದು, ಹುಬ್ಬಳ್ಳಿ—ಧಾರವಾಡ ಅಭಿವೃದ್ಧಿ ಪ್ರಾಧಿಕಾರ ಇರಬಹುದು, ಅಥವಾ ಬೇರೆ ಇನ್ನಾವುದೇ ಅಭಿವೃದ್ಧಿ ಪ್ರಾಧಿಕಾರ ಇರಬಹುದು. ಎಲ್ಲೆಲ್ಲಿ ಇಂಥ ಅವ್ಯವಹಾರಗಳು, ಅಧಿಕಾರ ದುರುಪಯೋಗ ಆಗಿದೆ ಅಂಥ ಕಡೆಗಳೆಲ್ಲಾ ತಾವು ತಕ್ಷಣವೇ ಕ್ರಮ ತೆಗೆದುಕೊಂಡು ಅವುಗಳನ್ನು ರದ್ದು ಮಾಡುವ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.— ಇದು ಒಂದು ಪಾಲಿಸಿ ವಿಚಾರವಾಗಿರುವುದರಿಂದ ನಮ್ಮ ರಾಜ್ಯದ ಯಾವುದೇ ಅಭಿವೃದ್ಧಿ ಪ್ರಾಧಿಕಾರದಲ್ಲಾಗಲಿ ಇಂಥ ಪ್ರಕರಣಗಳು ನಡೆದಿದ್ದರೆ ಅಂಥ ಪ್ರಕರಣಗಳನ್ನು ಪರಿಶೀಲಿಸಿ ಕ್ರಮ ತೆಗೆದುಕೊಳ್ಳುತ್ತೇವೆ.

ನಗರಸಭೆ ಹಾಗೂ ಪುರಸಭೆ ನೌಕರರಿಗೆ ಪ್ರತ್ಯೇಕ ಸಂಚಾಲಕಾಲಯ

ಪ್ರಶ್ನೆ. 25(30) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಪುರಸಭೆ ನಗರಸಭೆ ನೌಕರರ ಸೇವಾ ನಿಯಮಗಳನ್ನು ಹಾಕಿಸಿ ಅವರ ಸೇವಾ ವ್ಯವಸ್ಥೆಗಳನ್ನು ನಿಯಂತ್ರಿಸುವ ಸಲುವಾಗಿ ಪ್ರತ್ಯೇಕ ಡೈರೆಕ್ಟರೇಟ್ ರಚಿಸುವ ಆಲೋಚನೆ ಸರ್ಕಾರಕ್ಕಿದೆಯೇ ?

ಆ) ಹಾಗಿದ್ದಲ್ಲಿ ಈ ಕ್ರಮ ಯಾವ ಹಂತದಲ್ಲಿದೆ.

ಉತ್ತರ. ಶ್ರೀ ಎಂ. ಚಂದ್ರಶೇಖರ್.— ಅ) ಹೌದು ಆ) ಪರಿಶೀಲನೆಯಲ್ಲಿದೆ.

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು).— ಅಧ್ಯಕ್ಷರ 1981ನೇ ಇಸವಿಯಲ್ಲಿ ಇದಕ್ಕೆ ಸಂಬಂಧಪಟ್ಟಂತೆ ಒಂದು ಸಮಿತಿಯನ್ನು ಮಾಡಿದ್ದರು. ಅದು ಈಗಾಗಲೇ 2-3 ಸಾರಿ ಸಭೆ ಸೇರಿದೆ. ಈ ವಿಚಾರ ನಮ್ಮ ಗಮನಕ್ಕೆ ಬಂದಾಗ ನಾನು ಅಧಿಕಾರಿಗಳನ್ನು ಕರೆಸಿ ಪುರಸಭೆ, ಮತ್ತು ನಗರಸಭೆ ನೌಕರರ ಸೇವಾ ನಿಯಮಗಳಿಗೆ ಸಂಬಂಧಿಸಿದಂತೆ ಒಂದು ಪ್ರತ್ಯೇಕ ಡೈರೆಕ್ಟರೇಟನ್ನು ರಚಿಸುವ ಬಗ್ಗೆ ಒಂದು ತೀರ್ಮಾನ ತೆಗೆದುಕೊಳ್ಳಲು ಯೋಚನೆ ಮಾಡಿದ್ದೇವೆ.

ಶ್ರೀ ಎಂ. ಆನಂದರಾವ್.— ಹಿಂದೆ ಶಿವಮೊಗ್ಗದಲ್ಲಿ ರಾಜ್ಯದ ಪುರಸಭೆ ಮತ್ತು ನಗರಸಭೆಗಳ ನೌಕರರ ಸಮ್ಮೇಳನ ಆದಾಗ ಅಂದಿನ ಸಚಿವರು ಇವರಿಗಾಗಿ ಒಂದು ಪ್ರತ್ಯೇಕ ಡೈರೆಕ್ಟರೇಟನ್ನು ರಚಿಸುವುದಾಗಿ ಆಶ್ವಾಸ ನೀಡಿದ್ದ ರಂತೆ, ಅದನ್ನು ಯಾವಾಗ ಕಾರ್ಯಗತ ಮಾಡುತ್ತೀರಿ ?

ಶ್ರೀ ಎಂ. ಬಂದ್ರಶೇಖರ್.— ಡೈರೆಕ್ಟರೇಟ್ ಮಾಡುವುದರಲ್ಲಿ ಕೆಲವು ಅನುಕೂಲ ಪ್ರತಿಕೂಲಿಗಳಿವೆ. ಈ ಡೈರೆಕ್ಟರೇಟನ್ನು ಡಿಪ್ಯುಟಿ ಕಮಿಷನರವರ ಮಟ್ಟದಲ್ಲಿ ಮಾಡಬೇಕೋ, ಡಿವಿಷನಲ್ ಕಮಿಷನರವರ ಮಟ್ಟದಲ್ಲಿ ಮಾಡಬೇಕೋ ಅಥವಾ ಸೆಕ್ರೆಟರಿಯೇಟ್ ಲೆವೆಲ್‌ನಲ್ಲಿ ಮಾಡಬೇಕೋ ಎಂಬುದನ್ನು ಯೋಚನೆ ಮಾಡಿನೋಡಿ ಆಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ಆನಂದರಾವ್.— ಸ್ವಾಮಿ, ನಮ್ಮ ರಾಜ್ಯದ ಪುರಸಭೆ ಮತ್ತು ನಗರಸಭೆಗಳಲ್ಲಿರುವ